
Не пакідайце ж мовы нашай беларускай, каб не ўмёрлі! 





Беларускай газеце “Звязда” - 85 гадоў 


Шаноўнае спадарства! 


Таварыства беларускай мовы сардэчна віншуе калектыў рэдакцыі з юбілеем - 85-годдзем ад часу 


выхаду ў свет першага нумара газеты. Прыемна, што “Звязда”, як старэйшае беларускамоўнае дзяржаўнае 
выданне, у сённяшняй інфармацыйнай прасторы вылучаецца сваёй адметнасцю і папулярнасцю. Кожны 
нумар газеты - гэта і шматфарбная палітра жыцця нашай краіны, і сусрэча з родным словам, якое яна 
пранесла праз дзесяцігоддзі. 

ТБМ удзячнае калектыву рэдакцыі за шчырую і сумленную працу на карысць Бацькаўшчыны. 
Жадаем Вам аптымізму і творчага натхнення. Хай Ваша чуйнае вуха і чуллівае сэдца дапамагае моцна 
трымаць вострае журналісцкае пяро на пульсе хуткаплыннага часу. 

Сакратарыят ТБМ. 





Уладзіміру Наркевічу, 
галоўнаму рэдактару газеты “Звязда” 

Паважаны Уладзімір Барысавіч! 

Таварыства беларускай мовы віншуе Вас, галоўнага рэдактара шаноўнага выдання, з 85-годдзем 
ад часу заснавання газеты. Для Вас асабіста гэты юбілей - двайное свята. Бо Ваша жыццё цягам 25 гадоў 
цесна знітаванае з газетай. Ваш багаты досвед журналіста і кіраўніка - зарука папулярнасці “Звязды” ў 
нашай краіне. Жадаем Вам зладжанага калектыву, удзячных чытачоў і шмат падпісантаў. Хай здзейсняцца 


ўсе Вашы творчыя задумы. Доўгага і шчаслівага жыцця Вам і Вашай газеце. 


Старшыня ГА “ТБМ” імя Ф. Скарыны” 


Алег Трусаў. 











Грамадская імпрэза ў гонар Ігната Дамейкі 


31 ліпеня Таварыства беларускай мовы імя Францішка Скарыны правяло грамадскую імпрэзу, 
прысвечаную 200-годдзю з дня нараджэння Ігната Дамейкі. На імпрэзе выступілі прафесар Адам Мальдзіс, 
кандыдат гістарычных навук Алег Трусаў, краязнавец і журналіст Здзіслаў Сіцька. На імпрэзе была прынятая 


ўхвала. 


Ухвала 


сходу грамадскасці г. Менска, прысвечанага 200-годдзю ад часу нараджэння 


Споўнілася 200 гадоў ад 
часу нараджэння аднаго з самых 
слынных сыноў беларускай зямлі 
Ігната Дамейкі, сябра Адама 
Міцкевіча і Яна Чачота. Нара- 
дзіўся Ігнат Дамейка 5! ліпеня 
1802 г. у маёнтку Мядзведка 
Наваградскага павету. Вучыўся ў 
Шчучыне і Віленскім універсітэце. 
У адказ на русіфікагарскую палі- 
тыку малады Ігнат Дамейка пры- 
няў актыўны ўдзел у патрыя- 
тычных студэнцкіх згуртаваннях, 
а пазней - у нацыянальна-вызволь- 
ным паўстанні 1851 года. З-за 
пераследу ўладамі малады паў- 
станец апынуўся ў Парыжы, дзе 
скончыў Горную школу. У 1838 г. 
быў запрошаны Чылійскім урадам 
дзеля выкладання ў Горнай школе 
і пашырэння навукі ў Чылі. 


Ігната Дамейкі 


На другой сваёй радзіме 
Ігнат Дамейка дасягнуў найвы- 
шэйшых навуковых вышынь, пры- 
знання чылійскага ўрада і народа. 
Ен стаў нацыянальным героем 
Чылі. Ягоным імем названы ву- 
ліцы, плошчы, горад і порт, горны 
хрыбет і вяршыня, зорка, 
кветкаузЗю.. Яму пастаўлены 
помнікі ў заакіян-скай краіне. 

Улічваючы вялікі ўклад 
Ігната Дамейкі ў сусветную наву- 
ку і культуру сход грамадскасці 
Менска прапануе: 

І. Менскаму гарадскому са- 
вету прысвоіць імя Ігната Дамейкі 
адной з вуліц беларускай сталіцы, 
бібліятэцы, каледжу, ліцэю, Ін- 
стытуту геалогіі НАН Беларусі. 

2. Савету Міністраў Рэспуб- 
лікі Беларусь паставіць у Менску 


помнік Ігнату Дамейку. 

3. Геаграфічнаму, біялагічна- 
му і хімічнаму факультэтам БДУ 
заснаваць стыпендыю імя Ігната 
Дамейкі. 

4. Нацыянальнай акадэміі 
навук Беларусі заснаваць прэмію, 
медаль і дыплом імя Ігната Да- 
мейкі. 

5. Міністэрству культуры 
прафінансаваць выданне кнігі 
ўспамінаў Ігната Дамейкі. 

6. Таварыству беларускай 
мовы аказаць дапамогу Карэліц- 
кай бібліятэцы ў папаўненні яе 
фондаў беларускай мастацкай 
літаратурай. 

31 ліпеня 2002 г. 
Сядзіба Таварыства 
беларускай мовы 
г. Менск, вул. Румянцава, 13. 








наша будучыня 


Ахвяраванні на ТБМ 


Выкладчыкі і студэнты 
кафедраў беларускай мовы і бела- 
рускай літаратуры Магілёўскага 
дзяржаўнага універсітэта: 


]. Клімуць С. В. -500 р. 
2. Шубадзёрава А. М. - 500 р. 
5. Дзянісаў У. С. - 1000 р. 
4. Шацура С. У. -500р. 
5. Ячмянёва І. М. -500 р. 


б. Аляксейчыкава Н. Д. - 500 р. 
7. Юдко А. М. - БОдРр. 
ў. Лаўшук А. С -500 р. 
9. Абабурка М. В. - 1000 р. 
10. Рагаўцоў В. І. -500 р. 
11. Шаруха Т. М. - 500 р. 
12. Казімірская Т. А. - 500 р. 
13. Саўчанка В. М. - 500 р. 
14. Дысянкова Л. В. -500 р. 
І5. Дзячэня Л. А. - 500 р. 
16. Клімуць Я. І. - 500 р. 
17. Украінка С. С - 500 р. 
18. Кулебянкова І. М. - 500 р. 
19. Церахава Ж. С -500 р. 
20. Караткевіч В. І. - 500 р. 
2]. Караткоў М. М. -500 р. 


22. Шарапава А. В - 500 р. 


23. Камкоў П. М -500 р. 
24. Лебедзева Н. М. - 500 р. 
25. Даніленка С. І. - 500 р. 
26. Чмарава М. І -500 р. 
27. Макарэвіч А. М. - 500 р. 
28. Бараноўская Л. Г. -500 р. 
29. Еўмянькоў В. І. -500 р. 


Просім Вашыя ахвяраванні 
дасылаць на адрас: вул. Румянцава 
13, г.Менск, 220005, альбо пера- 
лічыць на разліковы рахунак ТБМ 
Хе 3015212330014 у Менскай гар- 
дырэкцыі ААТ Белбізнесбанка код 
764 праз любое аддзяленне аш- 
чадбанка Беларусбанк (камісійны 
збор пры гэтым не бярэцца). 


ФРАНЦІШАК БАГУШЭВІЧ 





Вельмішаноўны Адам Язэпавіч! 


Таварыства беларускай мовы сардэчна віншуе Вас, вядомага ў 
свеце грамадскага дзеяча, літаратуразнаўца, крытыка, празаіка і 
публіцыста з юбілеем. 

У Вашай асобе ўдала спалучаецца талент энцыклапедыста, 
знанага навукоўца і адметнага літаратара. Вашыя кнігі і шмат якія 
публікацыі адхінулі заслону часу, адкрылі маладзейшаму пакаленню 
таямніцы старажытных сховішчаў. Ваша ахвярная дзейнасць па 
захаванні і адраджэнні беларушчыны - прыклад бескарыслівага 
служэння Бацькаўшчыне. 

ТБМ ганарыцца, што ў Вашай асобе мае аднога з найак- 
тыўнейшых сяброў. Жадаем Вам моцнага здароўя дзеля здзяйснення 
шматлікіх творчых задумаў. 

Сакратарыят ТБМ. 

(Яртыкул пра Ядама Мальдзіса чытайце на ст. 3.) 





Маркі да 120-годдзя з дня 
нараджэння народных песьняроў 


Бязычка 





Я Мана 

нараджэння 
- народных 
пісьменнікаў 
БЕЛАРУСІ 


Да 120-годдзя з дня нараджэння Янкі Купалы і Якуба Коласа 
выдадзены мастацкі блок з дзвюх марак. Афіцыйнае гашэнне блока 
адбылося на купалаўскім свяце ў Вязынцы. 





АЎ гсеескые 







Тэхналогія беларускасці ў Беларусі 


Па матэрыялах “круглых сталоў” “Беларуская мова. Інтэрнэт і кампутар”, “Мова ў сродках 
масавай інфармацыі”, праведзеных 20.05.2002 1 17.06.2002. 


Паважанае спадар- 
ства, гаварыць пра тэхнало- 
гію беларускасці ў Беларусі 
надзвычай складана з пры- 
чыны таго, што гэтая тэма 
падымаецца бадай упершы- 
ню. На сёння мы маем пэў- 
ныя напрацоўкі толькі ў 
лінгвістычнай сферы ў вы- 
глядзе праекту “Стратэгіі 
развіцця беларускай мовы ў 
ХХІ стагоддзі”, прапанава- 
най для абмеркавання гра- 
мадскасці краіны Таварыст- 
вам беларускай мовы ў 2001 
годзе, дзе ёсць адмысловы 
раздзел “Інфармацыйныя 
тэхналогіі”. І таму, Тава- 
рыства беларускай мовы як 
арганізатар “круглага ста- 
ла” на тэму: “Беларуская 
мова. Інтэрнэт і кампутар” 
мела спадзеў, што пытанні 
ўкаранення беларускай мо- 
вы ў сучасных кампутар- 
ных тэхналогіях будуць 
вельмі актуальнымі і ціка- 
вымі не толькі для грамад- 
скіх арганізацый, але і Для 
органаў дзяржаўнага кіра- 
вання. Алена вялікі жаль, як 
высветлілася на пасяджэнні 
“круглага стала" уладныя 
структуры ад часу правя- 
дзення “моўнага” рэферэн- 
думу 1995 года не праяў- 
ляюць аніякакага клопату 
пра функцыянаванне бела- 
рускай мовы ў сферы кам- 
путарных тэхналогій. У 
сувязі са зменамі, унесенымі 
ў Закон “Аб мовах у Рэс- 
публіцы Беларусь", функ- 


цыянаванне беларускай мо- 
вы сталася неабавязковым 
у справаводстве нават у 
сферы дзяржаўнага кіраван- 
ня. Фактычна быў узяты 
курс на выкарыстанне гато- 
вых распрацовак расійскіх 
навукоўцаў у галіне кам- 
путарнага праграмавання, 
што па-іншаму, як “паразі- 
таванне” на рускай мове, - 
не назавеш. 

Але ж беларуская мо- 
ва павінна паўнавартасна 
функцыянаваць у сусветнай 
кіберпрасторы, у чым вы- 
казвае сваё зацікаўленне і 
Генеральная асамблея 
ЮНЭСКА. А клопат пра яе 
функцыянаванне, як пра 
дзяржаўную мову, павінна 
ўзяць на сябе наша дзяржава 
- Рэспубліка Беларусь. Ад- 
нак сітуацыя выглядае так, 
што падчас імклівага раз- 
віцця інфармацыйных тэх- 
налогіяў ва ўсім свеце перад 
беларусамі ўзнікла рэальная 
пагроза спынення развіцця 
мовы і страты набыткаў 
беларускай літаратуры. У 
выступленнях удзельнікаў 
“круглага стала” адзнача- 
лася, што да гэтага часу, 
напрыклад, у кнігавыда- 
вецкай галіне адсутнічаюць 
элементарныя інстументы, 
а менавіта: сістэмы карэк- 
цыі арфаграфіі беларускіх 
тэкстаў, няма лінгвістычнай 
падтрымкі беларускай мовы 
ў праграмах для аптычнага 
распазнавання тэкстаў, ня- 
ма (я падкрэсліваю няма!!!) 
адзінага стандарту кады- 
роўкі беларускіх літар “Ў”, 
“[“, “7”. Дарэчы, толькі па 
гэтай прычыне з І студзеня 
2005 года ўлік у пенсійным 
фондзе плануецца ажыццяў- 
ляць выключна на рускай 
мове, і 4,5 млн. жыхароў 


Беларусі будуць пазбаўле- 
ныя магчымасці карыстац- 
ца роднай беларускай мо- 
вай у сістэме сацыяльнага 
забеспячэння. 

Удзельнікі “круглага 
стала” прынялі рэзалюцыю, 
якую Таварыства беларус- 
кай мовы накіравала разам 
з запытамі ў Адміністра- 
цыю Прэзідэнта Рэспублікі 
Беларусь, Прэм'ер-міністру 
Рэспублікі Беларусь, у Па- 
лату прадстаўнікоў, Нацы- 
янальны сход Беларусі, Мі- 
ністэрства інфармацыі, Мі- 
ністэрства адукацыі, Нацы- 
янальную акадэмію навук 
Беларусі. Кожная з гэтых 
устаноў можа і абавязана 
клапаціцца пра выкары- 
станне беларускай мовы ў 
кампутарных тэхналогіях. 
На жаль, мы атрымалі адка- 
зы толькі з 2-х міністэрстваў 
- інфармацыі і адукацыі, з 
якіх вынікае, што шаноўныя 
дзяржаўныя ведамствы і не 
збіраюцца рабіць канкрэт- 
ных захадаў па ўкараненні 
беларускай мовы ў кібер- 
прасторы. Так Міністэрства 
інфармацыі не можа ства- 
рыць цэнтр па захаванні 
электронных тэкстаў на 
беларускай мове з прычыны 
адсутнасці механізаму пе- 
радачы гэтых тэкстаў і 
неабходных р фінасавых 
сродкаў. У той жа час у 
Інтэрнэце на рэсурсе “Бе- 
ларуская палічка" змешча- 
ны тысячы тэкстаў на бела- 


рускай мове. І зрабіў гэта 
беларускі студэнт, які Ву- 
чыцца ў Аўстрыі. Гэты 
студэнт коштам уласнай 
стыпендыі здолеў выра- 
шыць фінансавы бок справы 
і знайсці механізмы перада- 
чы тэкстаў прыватнымі 
выдавецтвамі, Дык няўжо 
Міністэрства інфармацыі не 
можа арганізаваць анала- 
гічную працу хаця б з дзяр- 
жаўнымі выдавецтвамі. На 
жаль. у апараце Міністэр- 
ства інфармацыі няма кад- 
раў, дасведчаных у кампу- 
тарных тэхналогіях. А Мі- 
ністэрства адукацыі не мо- 
жа падрыхтаваць адпавед- 
ных спецыялістаў, бо выву- 
чэнне інфарматыкі, нават ў 
беларускіх школах, ажыц- 
цяўляецца толькі па-руску З 
выкарыстаннем нелакалі- 
заваных да беларускай мо- 
вы праграм. Выйсце з гэтага 
становішча маглі б прапа- 
наваць Нацыянальная ака- 
дэмія навук Беларусі і Фонд 
інфарматызацыі Рэспублікі 
Беларусь, але, на жаль, на- 
шыя запыты да гэтых усга- 
ноў засталіся без адказу. 
Таму Таварыства бе- 
ларускай мовы, не маючы 
спадзеву на ўладныя дзяр- 
жаўныя структуры, мэтана- 
кіравана працуе над ства- 
рэннем грамадскай лабара- 
торыі па пытаннях укара- 
нення беларускай мовы ў 
сучасных кампутарных 
тэхналогіях. Пры гэтым 
вельмі спадзяёмся на дапа- 
могу ЮНЭСКА, на прагра- 
мы гэтай міжнароднай арга- 
нізацыі, накіраваныя на 
падтрымку моў, што знахо- 
дзяцца на мяжы знікнення. 
Вось такая атрымліваецца 
“тэхналогія беларускасці” ў 
Беларусі, калі для ўрата- 


вання дзяржаўнай беларус- 
кай мовы трэба звяртацца 
па дапамогу да міжнародых 
арганізацыяў. 

Вельмі вострыя пра- 
блемы ў сферы функцыяна- 
вання моў у сродках маса- 
вай інфармацыі ўзнялі 17 
чэрвеня 2002 году ўдзель- 
нікі “круглага стала" “Мо- 
ва ў сродках масавай ін- 
фармацыі”. Але “круглы 
стол” атрымаўся “паўкруг- 
лым”, бо яго работу пра- 
ігнаравалі прадстаўнікі пар- 
ламенту, выканаўчай ула- 
ды, Белдзяржтэлерадыё- 
кампаніі, вядучых дзяржаў- 
ных інфармацыйных хол- 
дынгаў. У пасяджэнні бралі 
ўдзел прафесіяналы і гра- 
мадскія дзеячы, якім баліць 
за сённяшні стан дзяржаў- 
най беларускай мовы ў су- 
часных сродках масавай 
інфармацыі нашай краіны. 
Але іх слушныя думкі за- 
сталіся непачутымі тымі, 
хто ў адпаведнасці са сваёй 
дзяржаўнай пасадай павінен 
дбаць пра іх рэалізацыю. 
Прадстаўнікі дэпутацкага 
корпусу Беларусі (за вы- 
ключэннем спадарыні Цыр- 
кун, якая, дарэчы, заўсёды 
выступала не па тэме “кру- 
глых сталоў”, а разважала 
аб праблематыцы гендэр- 
най палітыкі ў Беларусі) 
цалкам ігнаравалі ўсе па- 
сяджэнні, няглечзячы на тое, 
што настойліва запрашаліся 
арганізатарамі да ўдзелу ў 
дыскусіях. Паколькі мена- 
віта ад дэпутатаў залежыць 
перагляд рэдакцыі Закона 
“Аб мовах у Рэспубліцы 
Беларусь”, які не стасуецца 
з канстутуцыйным пала- 
жэннем аб мовах і спарадзіў 
жахлівыя дэфармацыі ў 
моўнай палітыцы краіны. 
На падставе дзейнай рэ- 
дакцыі Закона немагчыма 
патрабаваць ад Дзяржтэле- 
радыёкампаніі забяспечання 
права беларускамоўнай су- 
польнасці атрымліваць ін- 
фармацыю на беларускай 
мове. У той час у дэма- 
кратычных краінах тэлеба- 
чанне выступае сродкам 
фармавання нацыянальнай 
самасвядомасці, задаваль- 
няе рознабаковыя духоўныя 
патрэбы грамадзян, спрыяе 
інтэлектуальнаму і эстэтыч- 
наму ўзбагачэнню асобы, 
забяспечвае аператыўнае 
данясенне інфармацыі, не- 
абходнай для ўсіх структур 
грамадзянскай супольнасці. 
На жаль, гэтыя задачы не 
выконвае тэлевізійнае вяш- 
чанне ў Рэспубліцы Бела- 
русь з прычыны дзяржаўнай 
манаполіі на стварэнне вяш- 
чальных арганізацый, на 
тэхнічныя сродкі распаўсю- 
ду тэлевізійнага сігналу па 
тэрыторыі краіны, а так- 
сама практыкі татальнага 
дзяржаўнага кантролю за 
зместам тэлевізійных пра- 
грам. Так сталася, што бе- 
ларускі глядач трапіў пад 
аднабаковы уплыў сродкаў 
масавай інфармацыі Расій- 
скай Федэрацыі. Ен пазбаў- 
лены магчымасці знаёміцца 
са здабыткамі еўрапейскай 
і сусветнай культуры, а 
ўласнае тэлевяшчанне па- 
стаянна дэградуе і страчвае 
рысы нацыянальнай адмет- 


насці. Фактычна сучасны 
беларус, які жыве ў цэнтры 
Еўропы, знаходзіцца ў між- 
народнай і ўнутранай інтэ- 
лектуальнай ізаляцыі. 

Такі стан ў сферы 
электронных СМІ падказа- 
ла Таварыству беларускай 
мовы і некаторым іншым 
грамдскім арганізацыям 
распачаць працу па ства- 
рэнні міжнароднага этна- 
культурнага беларускага 
спадарожнікавага тэлека- 
нала. На нашу думку, гэты 
канал зможа задаволіць 
культурніцкія патрэбы бе- 
ларусаў, якія жывуць па-за 
межамі краіны. А жыхары 
Беларусі атрымаюць маг- 
чымасць карыстацца аб'ек- 
тыўнай, пазбаўленай дзяр- 
жаўнай цэнзуры. інфарма- 
цыяй на роднай беларускай 
мове. 

З нагоды дыскрымін- 
ацыйнага становішча бела- 
рускай мовы ў электронных 
сродках масавай інфарма- 
цыі Беларусі шэраг грамад- 
скіх арганізацый звяртаец- 
ца да Генеральнай асамбеі 
ЮНЭСКА з просьбай раз- 
гледзець лінгвістычную сі- 
туацыю, што склалася ў 
нашай краіне, і аказаць да- 
памогу ў справе абароны і 
захавання беларускай мовы, 
а таксама стварэння ў Рэс- 
публіцы Беларусь умоў для 
свабоднага развіцця і функ- 
цыянавання родных моваў 
усіх нацыянальных мен- 
шасцяў. 

На нашу думку, вар- 
та ўзгадаць уласную гісто- 
рыю, каб зразумець, якую 
тэхналогію беларускасці ў 
Беларусі неабходна распра- 
цоўваць і ажыццяўляць Ця- 
пер. Дазволім сабе зазірнуць 
ў ХУНІ стагоддзе і прывесці 
з гэтай нагоды вытрымку з 
ліста расійскай імператры- 
цы Кацярыны да свайго 
сына Паўла пра яе ўражанні 
ад сустрэчы з Беларуссю: 
“... тянутся всё холмы да 
холмики, между которыми 
множество озёр, что очень 
красиво; здесь население 
самое разнородное, сплошь 
да рядом обитают право- 
славные, католики, униаты, 
еврей, русские, поляки, чу- 
хонцы, немцы, курляндцы, 
словом не увидишь двух 
крестьян одинаково одетых 
и говоряшцих правильно на 
одном наречии; смешение 
племён и наречий напоми- 
нает Вавилонское столпо- 
творение”. Разнастайнасць, 
якую пабачыла расійская 
царыца, была недаспадобы, 
як кіраўнікам Паўночна- 
Заходняга краю Расійскай 
Імперыі, так і кіраўнікам 
Савецкай Беларусі. На 
жаль, палітыка, накіраваная 
на нівеліроўку нацыяналых, 
культурных і рэлігійных 
адметнасцяў народаў Бе- 
ларусі, працягваецца. Ста- 
тус беларускай мовы і 
згубленая разнастайнасць 
моў і культур нацыяналь- 
ных супольнасцяў у нашай 
краіне мусіць быць узноў- 
лена. 

Сяргей Кручкоў, 
намеснік старшыні ГА 
“Таварыства беларускай 
мовы імя Францішка 
Скарыны”. 

“Родная” мова? 


У наш час многія людзі падымаюць у сродках 
масавай інфармацыі праблему беларускай мовы ў 
грамдстве. Асабіста мяне зацікавіў такі аспект гэтай 
праблемы: ці лічаць беларусы, асабліва моладзь, бела- 
рускую мову роднай? З гэтым пытаннем я і звярнулася да 
сваіх аднакласнікаў. 

Юля (17 гадоў): 

“Родная мова - гэта тая мова, на якой ты гаворыш, 
таму для мяне родная мова - руская. Але беларуская мова 
мне таксама падабаецца. Я люблю чытаць на ёй, я б 
гаварыла па-беларуску, калі б на ёй гаварылі ўсе. 

Іна (18 гадоў). 

- Я лічу беларускую мову цудоўнай, адной з самых 
лепшых, але руская мова бліжэй, мне лягчэй чытаць на ёй. 
Вядома, калі б усе гаварылі па-беларуску, я б таксама 
гаварыла на ёй. Але гэтага амаль ніхто не робіць, бо 
заўсёды цяжка пачынаць першым. Я разумею, што 
беларуская мова - мая родная, але для сэрца мне больш 
родная руская. Можа не столькі родная, колькі прывычная. 

Оля (17 гадоў). 

- Янелічу беларускую мову роднай. На мой поглад, 
руская нашмат прыгажэйшая, і я яе люблю і лічу роднай. 

Аня (17 гадоў). 

- На мой погляд, мова набывае статус роднай, калі 
ёю карыстацца кожны дзень. На жаль, у наш час беларуская 
мова гучыць толькі на ўроках беларускай мовы і 
літаратуры, а ўвесь астатні час прысвечаны рускай мове. 
Калі даваць азначэнне беларускай мове, то я лічу, што 
правільна будзе назваць яе дзяржаўнай. Мне падабаецца 
гэтая мова, але размаўляць на ёй я не гатовая. Бясспрэчна, 
калі беларуская мова стане агульнаўжывальнай, то я буду 
на ёй размаўляць. 

Вось якія думкі зараз у адзінаццацікласнікаў. 
Праўда, не ва ўсіх. Вядома, можна навучыць чалавека 
гаварыць па-беларуску, але як навучыць яго любіць сваю 
мову, лічыць яе роднай? Зараз многія маладыя людзі нават 
не ведаюць пра існаванне беларускіх маладзёвых суполак, 
сябры якіх размаўляюць па-беларуску, актыўна ўдзельні- 
чаць у жыцці сталіцы. 

Калі чалавек адзін, яму цяжка выступіць супраць 
грамадства. Трэба стварыць больш прыдатныя ўмовы для 
людзей, якія хацелі б гаварыць па-беларуску, але пакуль 
не гатовыя да гэтага. Часта бачыш: абвесткі з запрашэннем 
у розныя клубы, групы, але я ніколі не бачыла запрашэнні 
ў беларускмоўныя арганізацыі. Яны, вядома, існуюць, але 
інфармацыя пра іх не вельмі шырокаял. 

Асабіста я лічу сваю мову роднай, люблю і паважаю 
яе, але не размаўляю на ёй са сваімі сябрамі, толькі дома з 
мамай. Чаму? Я, напэўна, і сама не адкажу на гэтае 
пытанне. Проста, відаць, не хачу быць “белай варонай”. 
Хоць і разумею, што ў Беларусі менавіта белая варона 
гаворыць па-руску, а па-свойму размаўляюць чорныя. 

Юля Дзіцэвіч, навучэнка гімназіі-каледжа Ме 24. 





Скарб - у падарунак музею 





24 культавыя прадметы, вырабленыя ў маскоўскіх 
ювелірных майстэрнях у канцы ХУЦІ - пачатку ХІХ 


стагоддзя, сталі набыткам Гомельскага абласнога 
краязнаўчага музея напярэдадні яго 80-годдзя. А адшукалі 
бліснуўшы раптам з-пад зямлі скарб будаўнікі новага 
санаторнага корпуса вытворчага аб'яднання “Гомсель- 
маш” ва ўрочышчы Чонкі. 

На здымку: галоўны захавальнік Гомельскага аблас- 
нога краязнаўчага музея Таццяна Шода і старшы навуковы 
супрацоўнік Ганна Краўцова са знойдзеным скарбам. 

Фота Сяргея Халадзіліна, БелТА. 

З тых старых ліцьвіноў 


7 жніўня нашаму вы- 
датнаму вучонаму літара- 
туразнаўцу, пісьменніку і 
грамадскаму дзеячу спаў- 
няецца 70 гадоў. 

Адам Язэпавіч Маль- 
дзіс нарадзіўся на бела- 
руска-літоўскім памеж- 
жы, у вёсцы Расолы 
тагачаснага Віленска - 
Троцкага павету Вілен- 
скага ваяводства, у 
якіх-небудзь 40 кіла- 
метрах на ўсход ад Ві- 
льні. Цяпер гэта Астра- 
вецкі раён Гарадзен- 
скай вобласці Сялянскі 
род Мальдзісаў мае ле- 
тувіскія карані, пра што 
гаворыць і яго проз- 
вішча. Пра гэта згадвае 
і сам пісьменнік у сваёй 
гістарычнай аповесці 
“Восень пасярод вяс- 
ны”. На беларуска-лі- 
тоўскім памежжы не- 
калькі стагоддзяў ішоў 
працэс асіміляцыі лету- 
вісаў беларусамі. Адам 
Мальдзіс нарадзіўся ў 
беларускай каталіцкай 
сям'і Віленшчыны. Ён ат- 
рымаў ад продкаў не толькі 
сталыя беларускія трады- 
цыі, але і здольнасці да 
навукі. Прага да ведаў, 
аналітычны розум юнака 
прывялі яго ў Беларускі 
дзяржаўны універсітэт, на 
факультэт журналістыкі, які 
ён паспяхова скончыў у 
1956 г. Некалькі гадоў 
Адам Мальдзіс працаваў 
сакратаром у раённай газе- 
це “Сцяг Ільіча” (Радашко- 
вічы). Потым вучыўся ў 
аспірантуры пры Інстытуце 
літаратуры імя Янкі Купа- 
лы Акадэміі навук БССР. 
Аспірантуру скончыў у 
1962 г. а ў 1963 г. абараніў 
кандыдацкую дысертацыю 
“Беларуска-польскія літара- 
турныя ўзаемасувязі ў дру- 
гой палове ХІХ ст.” і атры- 
маў навуковую ступень 
кандыдата філалагічных 
навук. Ад 1962 г. Адам 
Мальдзіс працаваў навуко- 
вым супрацоўнікам у Інсты- 
туце літаратуры Акадэміі 
навук Беларусі, у якім дзе- 
сяць гадаў (1981-1991) ён 
быў загадчыкам аддзела 
беларускай дакастычніцкай 
літаратуры. 

Менавіта ў гэты пе- 
рыяд сваёй дзейнасці Адам 
Язэпавіч Мальдзіс зрабіў 
свае асноўныя даследванні 
па гісторыі беларускай ку- 
льтуры і літаратуры ХУН- 
ХІХ стагодзяў, а таксама па 
гісторыі беларуска-польскіх 
і беларуска-літоўскіх літа- 
ратурных узаемадачынен- 
няў. Таленавітаму пяру 
Адама Мальдзіса належаць 
навуковыя працы, у якіх 
упершыню былі апублікава- 
ныя шматлікія факты, літа- 
ратурныя і гістарычныя 
крыніцы, якія да таго часу 
знайходзіліся ў архівах бі- 
бліятэках, і ніхто з даслед- 
чыкаў іх да А. Мальдзіса не 
кранаў. Адам Мальдзіс 
знайшоў і невядомыя му- 
зычныя творы, напрыклад 
ноты “Полацкага сшытка”, 
якія сталіся ўзорам для гім- 
ну Міжнароднага грамад- 
скага аб'яднання “Згурта- 
ванне беларусаў свету 
“Бацькаўшчына”. 

Адам Мальдзіс - ча- 
лавек самадысцыпліны, які 
амаль увесь свой час пры- 
свячае творчай працы. Плён 
гэтай працы відавочны - 
шматлікія манаграфіі, мно- 


га соцень навуковых і пу- 
бліцыстычных артыкулаў, 
арганізацыя навуковай пра- 
цы, выданне кніг, навуко- 
вых зборнікаў, бюлетэняў. 
Цяжка пералічыць яго на- 
вуковыя працы. У свой час 





Адам Мальдзіс 


Адам Мальдзіс удзельнічаў, 
як адзін з аўтараў, у выданні 
кніг “Садружнасць літара- 
тур”, “Гісторыя беларускай 
дакастрычніцкай літарату- 
ры” (том 2, 1969), “Старонкі 
літаратурных сувязяў” 
(1970). У 1980 г. Адам Ма- 
льдзіс атрымаў дзяржаў- 
ную прэмію БССР імя Якуба 
Коласа за ўдзел у двухтом- 
ным даследванні “Гісторыя 
беларускай дакастрычніц- 
кай літаратуры” і “Гісторыі 
беларускай савецкай літа- 
ратуры” (на рускай мове). 

Адна за адной выхо- 
дзяць манаграфіі Адама 
Мальдзіса, якія становяцца 
крыніцай для іншых даслед- 
чыкаў і для студэнтаў ВНУ 
гуманітарнага профілю: 
“Творчае пабрацімства” 
(1966), Падарожжа ў ХІХ 
стагоддзе" (1969), “Грады- 
цыі польскага асветніцва ў 
беларускай літаратуры ХІХ 
стагоддзя “(1972), “Таямні- 
цы старажытных сховіш- 
чаў“ (1974), “Астравеччына, 
край дарагі...” (1977), “На 
скрыжаванні 
традыцый” (1980), “Шляхі 
вялі праз Беларрусь” (1980, 
у сааўтарстве з Вал. Грыц- 
кевічам), “Беларусь у люс- 
тэрку мемуарнай літара- 
туры" (1982), “Перазовы 
сяброўскіх галасоў: Бела- 
руска-літоўскае літаратур- 
нае ўзаемадзеянне ад стара- 
жытнасці да нашага часу 
(1988, у сааўтарстве з Аль- 
май Лапіскене), “ Францыск 
Скарына як прыхільнік зблі- 
жэння і ўзаемаразумення 
людзей і народаў “1988), 
“Літоўска-беларускія літа- 
ратурныя сувязі” (Вільня, 
1989, у сааўтарстве з А. 
Лапінскене, на літоўскай 
мове), “Жыццё і ўзнясенне 
Уладзіміра Караткевіча” 
(1994), “Як жылі нашы прод- 
кі ў ХУІІ стагоддзі” (2001). 

Пасля абароны док- 
тарскай дысертацыі на тэму 
“Заканамернасці развіцця 
беларускай літаратуры пе- 
раходнага перыяду (другая 
палова ХУП-ХУЦІст.)” у 
1986 г. Адам Язэпавіч Ма- 
льдзіс атрымаў вучоную 
ступень доктара філалагіч- 
ных навук, а ў 1990 г. вучо- 
нае званне прафесара. 

Ад 199] да І998г. 
Адам Мальдзіс быў дырэк- 
тарам Нацыянальнага наву- 
кова-асветніцкага цэнтра 


славянскіх. 


імя Францішка Скарыны, а 
потым - загадчыкам аддзела 
ў гэтым цэнтры. Адам Язэ- 
павіч Мальдзліс стварыў 
гэтую навуковую ўста- 
нову і надаў ёй навуковы 
кірунак. Менавіта пад яго 
кіраўніцтвам супрацоў- 
нікі цэнтра даследвалі 
гісторыю і тэорыю бе- 
ларускай культуры, як 
ўзаемадзеянне з іншымі 
культурамі, беларуса- 
знаўства, краязнаўства, 
праводзілі збор біблія- 
графічнай інфармацыі 
па гэтых і іншых наву- 
ковых кірунках. Ад 
2001 г. Адам Язэпавіч 
Мальдзіс з'яўляецца 
першым віцэ-прэзідэн- 
там Беларускага ПЭН- 
цэнтра. 

Адам Мальдзіс - 
сябар Саюза пісьменні- 
каў Беларусі, прэзідэнт 
Міжнароднай асацыя- 
ё цылі беларусістаў. Ён 
й з'яўляецца акадэмікам 
“ Міжнароднай Акадэміі 

навук Еўразіі (Масква), 
дзе кіруе аддзелам куль- 
туралогліі. 

У Беларускім фондзе 
культуры Адам Мальдзіс - 
старшыня камісіі “Вяртан- 
не”. У 1982 г. ад польскага 
ўраду атрымаў ганаровае 
званне заслужанага дзеяча 
польскай культуры. Узнага- 
роджаны медалём Франціш- 
ка Скарыны, мае іншыя 
беларускія ўзнагароды, а 
таксама чатыры польскія. 

Адам Язэпавіч Маль- 


дзліс - адзін з выдатных 
сыноў беларускага народа. 
А яго навуковы, публіцыс- 
тычны даробак стала ўвай- 
шоў ва ўжытак пры выву- 
чэнні беларускай літара- 
туры і беларускай куль- 
туры. Яшчэ напярэдадні 
беларускага Адраджэння 
90-х гадоў ХХ Адам Маль- 
дзліс быў адным з нешмат- 
лікіх тады беларускіх інтэлі- 
гентаў і навукоўцаў, якія 
паднялі тэму адмаўлення ад 
савецкай міфалогіі ў гіста- 
рычнай навуцы і вяртання 
сапраўднай гістарычнай 
спадчыны беларусаў. Знака- 
вым тады стаўся артыкул” 
“Няўжо “забароненая зо- 
на”?”, які Адам Язэпавіч 
Мальдзіс з двума сааўта- 
рамі надрукаваў у маскоў- 
скім часопісе “Советское 
славяноведение”, 93, 1988 
г. ( іншыя часопісы адмо- 
віліся ўзяць гэты тэкст), і 
які быў надрукаваны ў Мен- 
ску ў зборніку “З гісторыяй 
на ”Вы” ў 1991] годзе. 

З нагоды юбілею ха- 
чу павіншаваць паважанага 
юбіляра пажадаць шаноў- 
наму і дарагому Адаму 
Язэпавічу Маладзісу зда- 
роўя, моцы, новых трорчых 
поспехаў у навуцы і, уво- 
гуле, у беларускай справе, 
бадзёрасці, аптымізму. Да 
маіх віншаванняў і пажа- 
данняў далучаюцца вы- 
кладчыкі і супрацоўнікі 
кафедры гісторыі і музея- 
знаўства. 

Жыве Беларусь! 


Анатоль Грыцкевіч, 
загадчык кафедры 
гісторыі і музеязнаўства 
Беларускага дзяржаўнага 
універсітэта культуры, 
прэзідэнт Міжнароднага 
грамадскага аб'ядноння 
“Згуртаванне беларусаў 
свету” Бацькаўшчына”. 

5 ліпеня 2002 г. 












Памяці змагароў за незалежнасць 


28 ліпеня ля магілы паўстанцаў 1863 года паміж вёскамі Мохавічы і Малое Ольжава 


Лідскага раёна ўжо ў сёмы раз прайшла штогадовая палявая імша ў памяць змагароў за 
незалежнасць. На імшу сабралася больш 70 чалавек з Ліды, Мохавічаў, Малога Ольжава, 
Белагруды, Далекіх. Прысутнічалі прадстаўнікі БНФ “Адраджэньне”, КХП БНФ, ТБМ 
імя Ф. Скарыны, Таварыства польскай культуры імя А. Міцкевіча. 

Фота Уладзіміра Хрышчановіча. 





Ці могуць глыбачанцы жыць лепей? 


Вячка Станкевіч - 
ініцыятар семінару “Я магу 
жыць лепей" - прыехаў з 
Амерыкі ў Беларусь пагля- 
дзець, як рухаецца справа з 
навучаннем беларусаў у 
паляпшэні сфераў жыцця. 
Наш зямляк вырашыў на 
гэты раз наведаць рэгіёны. 
Шлях пралёг у Глыбокае, 
дзе семінар прапісаўся тры- 
вала, дзякуючы руплівасці 
настаўніцы роднай мовы 
Глыбоцкай СШ Ле 3 Тац- 


цяны Барткевіч. Людзі са- 
браліся самыя розныя і па 
ўзросце, і па жыццёвым 
досведзе. Праўда, жыць 
лепей хацелі толькі жанчы- 
ны. Сярод прысутных былі і 
пачаткоўцы, і тыя, хто ўжо 
браў удзел у такім семіна- 
ры. Госць з Амерыкі якраз 
хацеў паслухаць, як праца- 
валі людзі па змяненні свай- 
го дамінантнага вобразу. 
Якія вынікі атрымалі. 

На пачатку я, Як вы- 
кладчык семінару, паведа- 
міла пра свае аспекты паляп- 
шэння. Калі рыхтавалася, 
аналізавала плён уласнай 
працы, здзіўлялася сама, як 
за І, гады змянілася жыццё, 
рассыпаліся многія прабле- 
мы ў разнастайных сферах. 


На семінары ж рада- 
валася поспехам сваіх семі- 
нарыстаў. У фізічнай сферы 
нехта паставіў мэту і стра- 
ціў пэўную колькасць кіла- 
грамаў уласнай вагі, азда- 
равіліся сэрца, ныркі, іншыя 
органы. Зніклі цяжкія, па- 
кутныя думкі - зніклі заў- 
часныя маршчыны на 
твары. 

У фінансавай сферы 
семінар дапамог людзям 
павялічыць грашовыя пры- 
быткі, набыць кватэру, 
адзенне, абутак, іншыя рэ- 


Удзельнікі семінара 


чы. Так, напрыклад, адна 
жанчына ўпарта працавала 
над сабой, маючы вялікае 
жаданне набыць пральную 
машыну-аўтамат. Паўта- 
рала цверджанні, уяўляла 
вобразы. Выспельвала неаб- 
ходныя пачуцці. Але гро- 
шай зарабляла мала, бо 
працуе ў дзяржаўнай сферы. 
Калі ж яна ўжо стварыла 
дамінантны вобраз жанчы- 
ны з пральнай машынай, то 
здарылася неспадзяванае 


для яе самой - ёй падаравалі 
гэтую рэч. 

Хачу адзначыць, што 
фінансавае мысленне бела- 
русаў настолікі негарманіч- 
нае, што часта сустракаец- 
ца сітуацыя, калі чалавек 
пакутуе ад недахопу грашо- 
вых адзінак, у той жа час 
лічыць грошы злом. 

Асабліва складанае 
становішча на Беларусі ў 
сацыяльнай сферы. Кантак- 
ты людзей такія незбалан- 
саваныя, што пра звычай- 
ную спрэчку, у якой нара- 
джаецца ісціна, трэба толькі 
марыць. Мы найперш ла- 
емся. З мужам, жонкай, дзе- 
цьмі, бацькамі, начальніка- 
мі, суседзямі, незнаёмымі 
людзьмі ў транспарце. І 





вельмі часта - з самім сабой. 
Сябе мы яшчэ з савецкіх 
часоў не любілі, не пры- 
знавалі, не паважалі, бо на 
месца свайго “Я” адпаведна 
выхаванню мы ставілі “Ро- 
дину” (“Раньше думай о 
Родине, а потом о себе”). 
Пагэтаму нас проста не 
было ў нашым жыцці. 
Такія перакосы мы 
вучыліся здымаць на семі- 
нарах, і мне было прыемна 
слухаць глыбачанцаў пра 
наладжванне кантактаў з 
сабой і людзьмі. 
Ё. аышы 


У разумовай і ду- 
хоўнай сферах таксама ад- 
быліся пэўныя змены: па- 
глыбіліся веды, палепшы- 
лася памяць. Пасля працы 
над сабой сышлі ў нябыт 
такія рысы характару, як 
зайздрослівасць, крыўдлі- 
васць, няўпэўненасць. Лю- 
дзі пачалі разумець, што 
вінаваціць некага ў сваім 
нешчаслівым жыцці нера- 
зумна, бо шчасце жыве ва 
ўласнай свядомасці, а не ў 


чужых руках, і вучыліся 
мяняць сваю свядомасць. 
Многія знялі пэўную сту- 
пень залежнасці: ад погля- 
даў іншых людзей, ад іх 
прысу гнасці (асабліва каха- 
ных і дзяцей), ад пачуцця 
карыснасці, ад увагі і доб- 
рых ўчынкаў. Мы ж усе 
прывыклі да гандлю, куплі- 
продажу: я цябе буду лю- 
біць. Калі ты мяне таксама, 
я табе нешта баю, каб ты 
мне даў таксама і г. д. Ва- 
леры Мазынскі, рэжысёр, 
адзін з выкладчыкаў семіна- 
ру, у гэты дзень займаўся не 
выкладаннем, а здымкамі на 
відэакасету. І я са здзіўлен- 
нем бачыла, як семінарысты 
не зважаюць на вочка каме- 
ры, не хаваюць ад яе ўлас- 
ных думак і пачуццяў. Яны 
ўтульна пачуваюць сябе ў 
вопратцы свабоднай, неза- 
лежнай асобы. 

Прыемна было ба- 
чыць раскамплексаваных 
людзей з жаданнем самім 
будаваць сваё жыццё на 
свой лад. Гэтую акрыле- 
насць бачыў і аўтар падруч- 
ніка. Вячка Станкевіч з за- 
давальненнем адзначыў да- 
сягненні ўдзельнікаў семіна- 
ру, даў пэўныя парады, 
адказаў на пытанні. Даволі 
незвычайная ініцыятыва 
амерыканскага беларуса, 
запачаткаваная ў верасні 
2000 года, дае свае вынікі, 
распаўсюджваючыся па 
ўсёй Беларусі. Аказалася, 
што нашы суайчыннікі, Чый 
разумовы, фізічны і іншы 
патэнцыял краіна быццам 
бы страціла, вярнулі на 
Радзіму свой досвед жыцця, 
удасканалены ў няпростых 
варунках амерыканскага 
існавання, каб і ў небагатай 
Беларусі людзі навучыліся 
жыць лепей. 

Людміла Дзіцэыіч, 
выкладчык семінара “Я 
магу жыць лепей”. 








- 

Ен малюе Беларусь 


Велічэзнае палатно-карці- 
на, на якім Францішак Скарына ў 
друкарні з лампадай, адухаўляе 
сядзібу грамадскага аб'яднання 
Таварыства беларускай мовы, імя 
якога яно носіць. Гэта твор мас- 
така Алеся Цыркунова, яго па- 
дарунак пад час станаўлення 
арганізацыі. Ён душой і сэрцам 
успрыняў яе стварэнне пры поўнай 
рускамоўнай акупацыі краіны, 





Алесь Цыркуноў 


калі ў буйных горадах і мястэчках 
не засталося ніводной беларускай 
школы. Дзеля того, каб навучаць 
па-беларуску. ячу з Менску да- 
волзілася вазіць дзіцягка ў пры- 
гарадную школу, якую ён сам 
расшукаў. Урокі беларускасці 
Алесь атрымліваў ад сваіх баць- 
коў. Гэтыя ўрокі гінулі пад на- 
ціскам распаўсюджанага руска- 
моўнага дыктату. Урок супраціву 
такому напіску прыпаднесла ў 
Донецку насгаўніца ўкраінскай 
мовы і літаратуры. Яна аднойчы 
наўпрост запытала чаму ён, бела- 
рус. не балакае па-беларуску. 





Алесь Цыркуноў. Міхал Клеафанс 


Агінскі. 














Заснавальнік: 
ТБМ імя Францішка Скарыны. 


Пасведчанне аб рэгістрацыі: 
Хе 85 ад 28 чэрвеня 1996 г. 


Адрас рэдакцыі: 


231300, г. Ліда-2, п/с 7. 


Веёр://ЮЬт.оге.Бу/п/ 





220005, г. Менск, вул. Румянцава, 13. 
Адрас для паштовых адпраўленняў: 


Е-тай: пздііфаПіпехо.егофпо.бу 





Сказала, што Беларусь мае над- 
звычай багатую гісторыю. Яе 
словы глыбока запалі юнаку ў 
душу і, як бачна, добра прарасло 
гэта зернетка. 

Алесю давялося паспытаць 
савецкі дзетдом. Скончыў горную 
прафесійна-тэхнічную вучэльню, 
працаваў у шахтах Данбаса. 
Пасля войсковой службы - на 
Менскім аўтазаводзе. Невыказная 
цяга маляваць ды падах- 
і вочванні настаўнікаў, ся- 
броў прывялі яго ў Менскі 
тэатральна-мастацкі ін- 
і стытут, які поспяхова за- 
4. кончыў у 1976 годзе. У [983 

4 годзе стаў сябрам Союза 
мастакоў. Не любіць Алесь 
і расказваць пра сябе, кажу- 
чы, лепей хай за мяне ска- 
жуць мае карціны. Заха- 
целася наведаць яго май- 
г стэрню, паглядзець дзе на- 
7 раджаюцца яго творы. Вы- 
“ светлілася, майстэрні няма, 
а творы пішуцца, як ка- 
Ў жуць, з калена, у хатніх 
умовах. Такі вось двац- 
: Цацігадовы творчы шлях 
М удзельніка многіх выста- 
ваў, творы якога сталі 
ўласнасцю самого Міні- 
стэрства культуры (кар- 
ціна “Поступ”) ды шмат 
якіх музеяў, дзяржуста- 
ноў. У Саюзе мастакоў 
Алесь актыўны сябра па- 
трыятычнай суполкі “Па- 
гоня". У Менскім культурна- 
асветніцкім клубе “Спадчына”, 
паводле словаў яго старшыні 
Анатоля Белага, з'яўляецца "ру- 
хавіком ідэй і здзяйсненняў”. 
Уганарованы камітэтам ушана- 
вання вышэйшай узнагародай: 
ордэнам “Гонар Айчыны”. На 
адным з пасяджэнняў клуба пры- 
свечанага ушанаванню памяці 
свайго спадчынца Міколы Ерма- 
ловіча, у гонар яго Алесем была 
прэзентавана карціна-партрэт. На 
ёй славуты гісторык, публіцыст, 
паэт - Ікар, які ўзнёсся над ста- 
ражытным замкам, касцёлам і 
царквой, над святой Ліц- 
вінскай зямлёй, што паў- 
ЁША стала ўзвышкам пакры- 
тым спаўзаючымі штан- 
дарамі даўнішніх акупа- 
Я цыйных дзяржаў. Рукі- 
крылы Ікара рассяка- 
юць цемру, вызваляючы 
Я ад яе святло, што ства- 
брас ўражанне крыжа. 
П Спалучэнне белага з 
чырвоным нагадвае сцяг 
4 Хрыста, альбо наш на- 
цыянальны сімвал. Са- 
мараскрыжаванне дзеля 
Святла. Прарыў да яго 
ахвяруючы сабой - ёсць 
прарыў праўдзівай ай- 
чыннай гісторыі, здзейс- 
ненай вядомай постаццю 
перад цемрашальствам. 
Выдатны сюжэт, адпа- 
ведны каларыт фарбаў, 
духоўны жанр стварае 
невыказнае адчуванне. 
Перад такім творам між- 
волі здымеш капялюш. 











Гэта кар-ціна была чамусці ў 
гэтым годзе адхілена ад паказу на 
выставе, прысвечаной Дню волі. 





Алесь Цыркуноў. Мікола Ермаловіч. 


Альбо арганізатары пабаяліся 
некага ўгнявіць, ці мо не дысягГ- 
нулі ўзроўню ўспрыймання яе сім- 
валізму. 

У музеі ў Старых Дарогах, 
што на вуліцы Садовай, засна- 
ваным Анатолем Белым, нельга не 
супыніцца ля яго падарунка - 
партрэта Сокала-Кутылоўскага. 
Уражвае кампазіцыя колеру, па- 
става героя-абаронца БНР, ка- 
мандзіра першага яе войскавога 
злучэння, гатовага ў любую хві- 
ліну кінуцца ў няроўны бой. Адзі- 
нота і рамантызм на твары, ве- 
данне перад якім молахам ён 
паўстае з аголеной шабляй. 

Алесь Цыркуноў чуйны да 
роднай мовы, спрабуе сябе на 
літаратурным палетку. Часам 
можна сустрэць яго артыкулы ў 
перыядычным друку. Чытаючы 
яго апавяданне “Пакаянне” ў 
альманаху “Скрыжалі спадчыны”, 
што выдае ўжо згаданы Менскі 
клуб, заўважыш там шмат сама- 
бытных незацяганых слоўкаў: 
“балесны”, “ціхмяны”, “сушаныя 
крышні”, “прышлякі-таўстасу- 
мы”, “вялебная партнаменкла- 
тура”. Зачаруешся яго ўменнем 
даступна, лёгка весці расповед пра 
простую вясковую жанчыну. 

Графічнае ўвасабленне па 
распрацоўках Анатоля Белага 
паводле прац Міколы Ермаловіча 
“Радавод Полацкіх і Вялікіх Лі- 
тоўскіх (Беларускіх) князёў - ёсць 
важкі ўнёсак у скарбонку гіста- 
рычнай спадчыны нашага краю. 
Ён імкнецца ўвекавечыць памяць 
Фларыяна Даноўскага малавядо- 
мага паплечніка Кастуся Калі- 
ноўскага. Бачачы, што ніхто не 
бярэцца задарма гэта рабіць, 
міжволі стаў скульптарам. Кра- 
патліва, крупінка за крупінкай 
аддзяляе лішняе ад гранітнай 
глыбы, вяртае з забыцця яшчэ 


Рэдактар Станіслаў Суднік 


Рэдакцыйная калегія: 


Алена Анісім, Вадзім Болбас, 


Міхась Булавацкі, Людміла Дзіцэвіч, 
Ірына Марачкіна, Леакадзія Мілаш, 


... Язэп Палубятка, 
Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко, Алег Трусаў. 


аднаго героя паўстання 1863 года. 

Тэма Беларусі - асноўная 
тэма ў яго творчасці. У шмат якіх 
«творах яна раскрываецца 
метадам экспрэсіянізму, 
праз духоўнасць, увядзенне 
ў сюжэт выбітных асоб. 
Напрыклад, карціна “Пла- 
шчаніца”. Праз біблейскі 
сюжэт Алесь паказаў фак- 
тычна нашу Краіну-пакут- 
ніцу. Гэтую асацыяцыю 
узмацняе кампазіцыя з 
Хрыстом вядомых гіста- 
рычных асоб: Ф. Скарына, 
Е. Полацкая, С. Слуцкая, 
К. Тураўскі... Кроў на пла- 
шчаніцы не проста кроў, 
пралітая Хрыстом. Бараць- 
бітам, патрыётам Бацькаў- 
шчыны ўсіх гадаў яна нага- 
дае многае. Вызваленне 
Хрыста, дапамога ўваскрэ- 
шанню. Зусім іншы сюжэт з 
Хрыстом можна назіраць у 
другога мастака заўчасна 
померлага Генрыха Ціха- 
новіча “Веру, уваскрэс- 
неш!” дзе Хрыста гоняць на 
Галгофу старажытыя воі- 
ны, энкэвэдысты, фашы- 
сты... замыкаюць падобныя 
на сучасных амапаўцаў. 
Тут - ворагі. У Цыркунова - 
абаронцы, лекары. 

Наведваючы аднойчы ў 
лёхах касцёла святых Алены і 
Сымона выставу твораў Цырку- 
нова, я быў уражаны іх глыбокім 
сэнсам, духоўнасцю, шырокім 
спектрам асацыяцый. Позні час, у 
зале - ні душы, што дазволіла 
цалкам аддацца ўласным пачуц- 
цям, свабоднаму ўспрыманню яго 
шэдэўраў: “Хрост ліцвінаў”, “По- 
ступ", “Плашчаніца”, “Клятае 
месца”... Вось стаю ля карціны 
“Блаславенне”. Перада мной  па- 
мерлая бабулька. Восгры нос 
падкрэслівае быўшую гордасць, 
нязломнасць душы памерлай. 
Дагарае свечка. Яна не заўчас- 
ніца, яна проста аджыла сваё, як і 
ўсё жывое аджывае, бы тая свечка. 
Па другі бок нябожчыцы - пара 
маладых, але маладая ў падвя- 
нечным уборы выглядае, як бы яна 
не яна, а яе здань уся бялюткая, як 
вытканая з туману. Жывыя квет- 
кі... Нам гледачам, пабочным 
сведкам гэтай трагічнай з'явы 
мастак даў магчымасць убачыць 
не целы жывых у пакутах ад гэтай 
трагедыі, а іх маладыя душы, мроі. 
Душы заўжды маладыя. Цела 
аджыло, а душа побач з яе тлен- 
ным целам, таму і вобраз яго на 
карціне рэальны. Прысутнасць 
душы памерлай ля жывога ўдаўца, 
пачуваючага сябе маладым. Ён з 
ёй, як і яна з ім... Самі сабой 
нагарнуліся слёзы. Я ведаю, аўтар 
укладаў у сюжэт кампазіцы іншы 
сэнс, але яна мне ўявілася па- 
свойму. А ў гэтым і ёсць гені- 
яльнасць творцы - даць магчы- 
масць гледачу ўспрыняць твор у 
залежнасці ад уласнага ўзроўню 
ўяўлення. Тры словы тады Я за- 
пісаў у кнізе водгукаў:” Дружа, ты 
геній!” 

Мікола Лавіцкі. 

Валеры Барташэвіч 


ж Хх Хх 


Не трэба лепшага 
для гальцьбы, паверце- 
Гарэлка ж зранку п'ецца як вада, 
І за яе любы гатоў памерці, 
Вось толькі 
Беларусь маю шкада. 


Шкада дуброў, 
асвечаных вякамі, 
Што злеглі ад сякеры без пары. 
Шкада курганаў, 
дзе пад шэры камень 
Ляглі навек яе багатыры. 


Шкада азёр, , 
што паглынае багна, 
Заросшых чаратамі з лазняком, “ 
Якія перад сконам гэтак прагна 
П'юць вешнюю ваду з аміяком. 


Шкада гадамі 
тручаных рачулак, 
У знямозе замарудзіўшых 
свой бег, 
Шукаючы 
ў чужых краях прытулак, 
Каб завяршыць 


у высылцы свой век. 


Знявечаную ў быльніку з асотам, 
Шкада раллю, 
карміўшую дюдзей, 
А сёння нам чарнобыльскія соткі 
Засеяў 
чорнай смерцю “дабрадзей”. 


Спіць Беларусь 
і не адно стагоддзе, 
Ці ўдасца абудзіцца ёй ад сну? 
Няма ратунку 
ў сне ад ліхагоддзя 
Пакуль не прычакаем мы вясну" 


Пушча 
Туман ад раніцы ахутвае бярозы, 
І пахне соладка 
на досьвітку чабор, 
А кропелькі расы, нібыта слёзы, 
Якімі плача 
па вяках мінулых бор. 


Калісьці лес перапаўняла рэха 
Ад паляўнічых 
княжацкіх дружын, 
Русалкі на Купалле 
з звонкім смехам 
Шукалі кветку-папараць у ім. 


Вядзьмак-лясун 
наводзіў зводу з пушчы 
На заблукаўшых 
ў гушчары людзей, 
І зніч святой надзеі неўмірушчай 
Ім не даваў загінуць у бядзе. 


А ў поўнач ваўкалак 
скідаў аўчыну - 
Ператвараўся ў маладога ваяра, 
І на спатканне 
да яго княжна-дзяўчына 
Выходзіла з замчыскага двара... 


Мінула ўсё, у прочкі адляцела, 
Як быццам казачны 
рассеяўся дурман, 
Ў дубравах рэха 
змоўкла, анямела, 
Ды толькі зніч надзеі 
свеціць нам... 


